



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,426 - 2025 පෙබරවාරි මස 28 වැනි සිකුරාදා - 2025.02.28

(රජයේ බලයපිට ප්‍රසිද්ධ කරන ලදී.)

II කොටස - අධිකරණ

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
සම්මත වූ පනත්	...	පිස්කල් මාර්ෂල්වරුන්ගේ පත් කිරීම	...
පනත් කෙටුම්පත්	...	පිස්කල් විකිණීම	...
ශ්‍රේෂ්ඨාධිකරණයේ දැන්වීම්	...	බුද්දල් නඩු පිළිබඳ දැන්වීම්	42
ශ්‍රී ලංකා ඇපල් උසාවියේ දැන්වීම්	...	නීති අධ්‍යාපන සභාවේ දැන්වීම්	...
ශ්‍රේෂ්ඨාධිකරණයේ අපරාධ නඩු සැසි පිළිබඳ නිවේදන	...	නොතාරිස් ලැයිස්තුව	...
දිසා අධිකරණ හා මහෙස්ත්‍රාත් අධිකරණ දැන්වීම්	...	විවිධ දැන්වීම්	45
වස්තු භංගත්ව නඩු පිළිබඳ දැන්වීම්	...		

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයකම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලුම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2025 මාර්තු මස 21 වැනි දින පළකරන ගැසට් පත්‍රයේ දැන්වීම් 2025 මාර්තු මස 07 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

"යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්නම් සේ සැලකිය යුතු ය."

2025 ජනවාරි මස 02 වැනි දින,
කොළඹ 08,
රජයේ මුද්‍රණ දෙපාර්තමේන්තුවේ දී ය.



කේ. ජී. ප්‍රදීප් පුෂ්ප කුමාර,
රජයේ මුද්‍රණාලයාධිපති.

මෙම ගැසට් පත්‍රය www.documents.gov.lk වෙබ් අඩවියෙන් බාගත කළ හැක.

පිස්කල් විකිණීම

පිස්කල් වෙන්දේසියේ විකිණීමයි

කොළඹ වාණිජ මහාධිකරණයේ දී ය

එල්ඕඑල්සී. ෆැක්ටරිස් ලිමිටඩ්,
(PB 4633)
අංක 100/1, ශ්‍රී ජයවර්ධනපුර මාවත, රාජගිරිය.

නඩු අංකය : එච්. සී. (සිවිල්)/234/2018/එම්. ආර්.
ඇස්කිසි අංකය : 14/2025

.....පැමිණිලිකරු

එදිරිව

නිමවින් ඩිවලොපර්ස් (ප්‍රයිවෙට්) ලිමිටඩ්,
අංක 187, 1 වන මහල, වෝඩ් පෙදෙස, කොළඹ 07.

විත්තිකරුගේ නව ලිපිනය :

අංක 54/22 A, නෙළුම් මාවත,
කුමාරගේවත්ත පාර, පැලවත්ත, බත්තරමුල්ල.

.....විත්තිකරු

වර්ෂ 2024ක් වූ මැයි මස 14 වැනි දින ඉහත අංකය දරන නඩුවේ ඇතුළත් කරන ලද ඒකපාර්ශ්වික තීන්දු ප්‍රකාශය අනුව ඉහත සඳහන් විත්තිකරු විසින් පැමිණිලිකරුට,

- (අ) රු. 242,293,824.59ක මුදලක් ද 2017 අගෝස්තු 31 වැනි දින සිට තීන්දු ප්‍රකාශයේ දිනය තෙක් වාර්ෂිකව 16.5% බැගින් ඒ මත පොළිය ද සහ ඉන් අනතුරුව සම්පූර්ණ මුදල ගෙවන තෙක් තීන්දු ප්‍රකාශයේ මුදලට එකතු වූ ප්‍රමාණය මත වැඩිදුර පොළිය ද ගෙවිය යුතු බවටත්,
- (ආ) මෙහි පහත උපලේඛනයේ විස්තර කර ඇති ඉඩම සහ පරිශ්‍රය සම්බන්ධයෙන් වූ සියලු ඉඩම් කොටස් ද, ඒ මත පිහිටි සහ මින්මතු ඉදි කරනු ලැබීමට නියමිත ගොඩනැගිලි ද සහ එහි සහ එයට අයත් සියලු සවිකිරීම් සහ ඇවුණුම් ද එකී ඉඩම සම්බන්ධයෙන් වූ විත්තිකරුගේ කුමන හෝ ආකාරයේ සියලු අයිතිවාසිකම් සහ හිමිකම් සියල්ල ද සමග ඉහත කී මුදල් අයකර ගැනීම සඳහා බන්ධනීය සහ ඇස්කිසි කළ හැකි බවට ප්‍රකාශ කරන ලෙසටත්,
- (ඇ) තීන්දු ප්‍රකාශ කළ පරිදි, ඉහත කී මුදල් සහ පොළිය තීන්දු ප්‍රකාශයේ දින සිට මාස දෙකක් තුළ ගෙවීම පැහැර හරිනු ලැබුවහොත් මෙහි පහත උපලේඛනයේ විස්තර කර ඇති උකස් කළ පරිශ්‍රය ගරු අධිකරණය විසින් නිර්දේශ කරනු ලබන පරිදි වන විකුණුම් කොන්දේසි මත අදාළ ස්ථානයේ දී ප්‍රසිද්ධ වෙන්දේසියේ විකිණීමට ගරු අධිකරණය විසින් පත් කරනු ලබන බලයලත් වෙන්දේසිකරුවෙකු විසින් විකුණනු ලැබීමටත් එකී වෙන්දේසිකරුට පහත පරිදි නියම කර බලය පවරා දෙන ලෙසටත්,
 - (i) උකස් කළ පරිශ්‍රය විකිණීම සම්බන්ධයෙන් ශ්‍රී ලංකා රජයේ ගැසට් පත්‍රයේ එක් පළ කිරීමක ද, සිලෝන් ඩේලි නිවස් පුවත්පතේ එක් පළ කිරීමක ද සහ දිනමිණ පුවත්පතේ පළ කිරීමක ද විකිණීම සිදු කිරීමට අඩුම තරමින් දින 20කට ප්‍රථමයෙන් පළ කිරීම මගින් සහ විකිණීම සිදු කිරීමට අඩුම තරමින් දින 10ට ප්‍රථමයෙන් වෙන්දේසිකරුගේ කාර්යාලයෙහිත් මෙම අධිකරණයෙහිත් සහ උකස් කළ පරිශ්‍රයෙහි හොඳින් පෙනෙන බිත්තියක හෝ යම් ගොඩනැගිල්ලකත් ඉංග්‍රීසි සහ සිංහල භාෂාවන්ගෙන් විකිණීම පිළිබඳව දැන්වීම් ඇලවීම මගින් සහ එකී වෙන්දේසිකරු සුදුසු යැයි කල්පනා කරනු ලබන පරිදි විකිණීම් අවස්ථාවේ දී එම ස්ථානයේ අණබෙර ගැසීම මගින් ද විකිණීම සම්බන්ධයෙන් දැන්වීම් පළ කිරීමත්,
 - (ii) 1949 අංක 6 දරන උගස් පනතේ (සංශෝධන) විධිවිධාන ප්‍රකාරව විකිණීම සඳහා එකී පරිශ්‍රය ඉදිරිපත් කිරීමටත්, විකිණීමේ දී ගැණුම්කරු විසින් විකිණීමේ කොන්දේසිවලට අනුකූලව කටයුතු කරමින් සහ විකිණීම සනාථ කරමින් අධිකරණයේ නියෝග ඉදිරිපත් කිරීම මත ගැණුම්කරුගේ නමින් උකස් කළ පරිශ්‍රයේ අවශ්‍ය පැරැරුම්කරයන් ලියා සකස් කිරීමටත්,

(ඇ) විකුණුම් මුදල් රු. 242,293,824.59 ක එකී මුදල ද 2017 අගෝස්තු මස 31 වැනි දින සිට සම්පූර්ණ මුදල ගෙවන තෙක් වාර්ෂිකව 16.5% බැගින් ඒ මත පොලිය ද සමග ගෙවීම සඳහා අදාළ කරගනු ලැබීමටත්,

(ඉ) පැමිණිලිකරුට හෝ පැමිණිලිකරු වෙනුවෙන් වෙනත් ඕනෑම අයෙකුට එකී උකස් කළ පරිශ්‍රය සම්බන්ධයෙන් එකී විකිණීමේ දී ලංසු තබා එය මිලදී ගැනීමට සහ පැමිණිලිකරු එහි ගැණුම්කරු බවට පත්වුවහොත් පැමිණිලිකරුගේ හිමිකම් පෑම පොළී සහ ගාස්තු ප්‍රමාණය අඩුකර ගැනීමට පැමිණිලිකරුට ඉඩ ලබාදෙන ලෙසටත්, නඩු ගාස්තු ගෙවිය යුතු බවටත් නියෝග කරනු ලැබේ.

තව ද, ඉහත නම සඳහන් විත්තිකරු විසින් පැමිණිලිකරුට මෙම අධිකරණයේ නිලධාරියෙකු විසින් නඩු ගාස්තු ගෙවිය යුතු බවට තවදුරටත් නියෝග කරනු ලැබේ.

වර්ෂ 2025ක් වූ මාර්තු මස 28 දින පෙ. ව. 10.30 ට, 01 වන විත්තිකරුට අයත් මෙම දේපළ පිහිටා ඇති බස්නාහිර පළාතේ කොළඹ දිස්ත්‍රික්කයේ කොළඹ ප්‍රාදේශීය ලේකම් කොට්ඨාසයේ මට්ටක්කුලිය ග්‍රාම නිලධාරී වසමේ පිහිටි මට්ටක්කුලිය ඡන්ද කොට්ඨාස අංක 01 හි මට්ටක්කුලිය පල්ලිය පාරේ පිහිටි ඉඩම මා විසින් ප්‍රසිද්ධ වෙන්දේසියේ විකුණනු ලැබේ.

දේපළ පිහිටීම.- මෙම ඉඩම තොටලහ මංසන්ධියේ සිට මාදම්පිටිය පාරෙහි මීටර් 600ක් ගියතැන දකුණට ඇති පඤ්ඤානන්ද මාවතෙහි මීටර් 500ක් ගොස් හමුවන අලුත් මාවතේ දකුණට හැරී මීටර් 300ක් ගමන් කළ විට නැවත දකුණට හමුවන ආරේගස් පාරෙහි මීටර් 300ක් ඉදිරියට ගොස් වමට ඇති මට්ටක්කුලිය පල්ලිය පාරේ මීටර් 500ක් ඉදිරියට ගිය විට මට්ටක්කුලිය බස් නැවතුම්පල හමු වේ. මෙම බස් නැවතුම්පල අසල මට්ටක්කුලිය බහුකාර්ය ගොඩනැගිල්ල පිහිටා ඇත. එම ගොඩනැගිල්ල ඉදිරිපිට කුඩා බෝපැලයක් සහිත ඉඩම හමුවේ. එම ඉඩමෙහි ත්‍රිරෝද රථ අලුත්වැඩියා කරන ස්ථානයක් පවත්වාගෙන යනු ලබයි.

ගෙවීමේ ක්‍රමය.- තව ද, විකිණීමේ නියෝගය යටතේ පැවැත්වීමට නියමිත වෙන්දේසිය පවත්වන දිනය අධිකරණයට දන්වා සිටිය යුතු අතර, වෙන්දේසියෙන් ලබාගත් මුදලින් 25%ක මුදල එම වෙන්දේසිය පවත්වා පැය 48ක් ඇතුළත අධිකරණයේ ඉහත සඳහන් නඩුවේ ගිණුමට තැන්පත් කළ යුතු වන අතර, වෙන්දේසියෙන් මසක් ඇතුළත ඉතිරි සියයට 75%ක් මුදල ගෙවිය යුතු අතරම එම වෙන්දේසියේ දින සිට දින 10ක් ඇතුළත හෝ 2025ක් වූ නොවැම්බර් මස 28 වැනි දින දී හෝ කොයියම් දිනයක සතියක් ඉක්මවා යාමට ප්‍රථම ඔබගේ විකුණුම් මිල එය මිලදී ගත් ගැණුම්කරු හෝ ගැණුම්කරුවන්ගේ සහ ඒ ඒ අයට විකුණන ලද දේපළ වෙන් වෙන් වශයෙන් විකුණුම් මිල දර්ශනයක් පෙන්වුම් කරන සියලුම විස්තර සහිත ඔබගේ වාර්තාව සහ ලියා සහතික කරන විකිණීමේ කොන්දේසි මෙම අධිකරණයට ඉදිරිපත් කරමින් විකිණීමේ කොන්දේසි කවුරුත් විසින් සහතික කරන ලද්දේ දැයි දන්වා සිටිය යුතුයි.

මෙම අධිකරණය විසින් කරනු ලැබූ ආඥාවක දී හැර හෝ අධිකාරිය ක්‍රියාවේ යෙදවීම නොනවත්වන ලෙස ඔබට මෙයින් වැඩිදුරටත් විධාන කරනු ලැබේ.

උපලේඛනය

බස්නාහිර පළාතේ, කොළඹ දිස්ත්‍රික්කයේ, කොළඹ මහ නගර සභා සීමාව තුළ, කොළඹ ප්‍රාදේශීය ලේකම් කොට්ඨාසයේ මට්ටක්කුලිය ග්‍රාම නිලධාරී කොට්ඨාසය තුළ මට්ටක්කුලිය ඡන්ද කොට්ඨාස අංක 1 හි මට්ටක්කුලිය පල්ලිය පාරේ පිහිටි මට්ටක්කුලිය පල්ලිය පාර දැනට වරිපනම් අංක 176/4 සහ 186 දරන බලයලත් මිනින්දෝරු පී. වෙදසලාම් විසින් සකස් කළ 1997.02.08 දිනැති අංක 185ඒ/97 දරන පිඹුරෙහි ලොට් Y2A, Y2B, Y2C, Y2D සහ Y2E වශයෙන් නිරූපිත ඉඩම සහ බලයලත් මිනින්දෝරු පී. ඒ. ඩබ්ලිව්. කවල්හෝ විසින් සකස් කළ 2011 අප්‍රේල් 25 දිනැති අංක 54/2011 දරන පිඹුරේ නිරූපිත ලොට් X කැබැල්ල වශයෙන් නිරූපිත ඉඩමේ ඒකාබද්ධ කිරීමක නැවත මැනුමක් වන බලයලත් මිනින්දෝරු පී. ඒ. ඩබ්ලිව්. කවල්හෝ විසින් 2011 අගෝස්තු මස 11 වන දින සකස් කළ අංක 102/2011 දරන පිඹුරේ ලොට් A වශයෙන් ලකුණු කළ බෙදා වෙන් කළ සම්පූර්ණ ඉඩම් කොටසට මායිම්, උතුරට : මට්ටක්කුලිය පල්ලිය පාර වරිපනම් අංක 186 ඒ දරන පරිශ්‍රය සහ අංක 5512 දරන පිඹුරේ ලොට් X 1 කැබැල්ල දැනට ඒ. සී. කොලර් ඇන්ඩ් කම්පැණි ද, නැගෙනහිරට : කැළණි ගඟ මෝල පාර වරිපනම් අංක 45/4 සහ 45/3 දරන පරිශ්‍රයන් ද, දකුණට : මට්ටක්කුලිය පල්ලිය පාර වරිපනම් අංක 170 සහ 176 දරන පරිශ්‍රයන් ද, සහ බටහිරට : මට්ටක්කුලිය පල්ලිය පාර වරිපනම් අංක 170 සහ 186 ඒ දරන පරිශ්‍රයන් ද මට්ටක්කුලිය පල්ලිය පාර ද, යන මායිම් තුළ පිහිටි රුඬ දෙකයි, පර්වස් විස්සයි දශම පහයි තුන (රුඬ. 02, පර්වස් 20.53) / හෙක්ටයාර් 0.2543ක් විශාලත්වයෙන් යුත් සම්පූර්ණ ඉඩම් කොටස සහ ඒ මත පිහිටි ගොඩනැගිල්ල ද සමග වන අතර මෙය කොළඹ ඉඩම් ලියාපදිංචි කිරීමේ කාර්යාලයෙහි වෙළුම්/පත්ඉරු A 1175/110 හි ලියාපදිංචි කර ඇත.

රෙජිස්ට්‍රාර්/නියෝජ්‍ය පිස්කල්,
වාණිජ මහාධිකරණය - කොළඹ.

වර්ෂ 2025ක් වූ පෙබරවාරි මස 11 වැනි දින දී ය.

සිවිල් නඩු විධාන සංග්‍රහයේ 255 වැනි වගන්තියට අනුව පිස්කල් විසින් කරනු ලබන පිස්කල් විකිණීම

මාවනැල්ල දිසා අධිකරණයේ දී ය

සෙලාන් බැන්ක් පීඑල්සී,
(කලින් සෙලාන් බැන්ක් ලිමිටඩ් යනුවෙන් හැඳින් වූ)
සෙලාන් ටවර්ස්, අංක 90, ගාලු පාර, කොළඹ 03.

නඩු අංකය : 56/MB
ස්වභාවය : උකස්
වටිනාකම : රු. 1,451,955/49
ඇස්කිසි අංකය : 216

.....පැමිණිලිකරු.

එදිරිව

රාජපක්ෂ පතිරනහැලාගේ අසංක වන්දිම,
අංක C 147,
ඉහළ දාස්වත්ත, මාවනැල්ල.

.....විත්තිකරු.

මාවනැල්ල දිසා අධිකරණයේ ඉහත අංක දරන නඩුවේ වර්ෂ 2020ක් වූ මාර්තු මස 13 වැනි දිනැති සමථ නඩු තීන්දුව අනුව 1 වැනි සහ 6 වැනි කොන්දේසි ප්‍රකාරව පැමිණිල්ලේ ආයාචනයේ අයැද ඇති පරිදි විත්තිකරු විසින් පැමිණිලිකාර බැංකුව වෙත ගෙවිය යුතු රුපියල් 1,425,000/- ක සිරි නිවාස ණය පහසුකම සඳහා වර්ෂ 2017.08.08 දින වන විට රුපියල් දහතර ලක්ෂ පනස් එක් දහස් දෙසිය අසූවයි ගත හැක්කාවක (රු. 1,451,280.70) ක මුදලක් සහ රුපියල් දහතුන් ලක්ෂ අනූපන් දහස් නවසිය පනස් පහයි ගත හතලිස් නවයක (1,395,955.49) මුදල මත සම්පූර්ණයෙන් ගෙවා නිම කරන දින තෙක් 2017.08.09 දින සිට වසරකට සියයට දහඅට (18%) බැගින් වන පොළිය ද, තව ද, අධිකරණයේ නිලධාරියකු විසින් තක්සේරු කරනු ලබන නඩු ගාස්තු ද, අයකර ගැනීම සඳහා ද, එකී විත්තිකරුට එරෙහිව ක්‍රියාවේ යෙදවීම සඳහා මා වෙත නිකුත් කර ඇති විකිණීමේ නියෝගයේ බලය පිට දැනටමත් තහනමට ගෙන ඇති මෙහි පහත සඳහන් උපලේඛනයේ සඳහන් දේපළ,

වර්ෂ 2025ක් වූ මාර්තු මස 20 වැනි දින පෙ. ව. 11.30 ට, එම දේපළ පිහිටි ස්ථානයේ දී ප්‍රසිද්ධ වෙන්දේසියේ විකුණනු ලැබේ.

උපලේඛනය

සබරගමුව පළාතේ, කැගල්ල දිස්ත්‍රික්කයේ, ගල්බඩ කෝරළේ, එගොඩපත තනිප්පේරු පත්තුවේ, මාවනැල්ල ප්‍රාදේශීය ලේකම් කොට්ඨාසයේ, දාස්වත්ත ගමෙහි, දාස්වත්ත 18 B ග්‍රාම නිලධාරී වසමේ පිහිටි ඇතුලත්දෙණෙන දැන් වත්ත නමැති ඉඩමට බලයලත් මිනින්දෝරු එච්. එම්. ආර්. ඩී. කේ. හේරත් විසින් 2015.12.17 දින මැන සකස් කළ අංක 381/2015 දරන පිඹුරේ ලොට් 04 ලෙස නිරූපිත ඉඩම් කොටසට මායිම්,

උතුරින් : එකී ඉඩමේම වෙන්කළ කොටසකින් ද, නැගෙනහිරින් : එකී ඉඩමේම වෙන්කළ කොටසකින් ද, දකුණින් : කන්දෙවත්ත සිට දාස්වත්තට දිවෙන ප්‍රාදේශීය සභා පාරෙන් ද, බටහිරින් : ඉහත කී පිඹුරු අංක 381/2015 ලොට් 1 සහ 3න් ද මායිම් වූ රුඩ් එකයි, පර්වස් හයයි දශම අටයි තුනක් විශාල (රු. 1, පර්. 6.83) ඉඩම සමග එහි පිහිටි ගොඩනැගිලි ඇතුලු සියලු දේත් ය.

පිඹුරු අංක 381/2015 හි නිරූපිත අඩි 8ක් පළලින් ලොට් 3 හි දැක්වෙන මාර්ග අයිතිවාසිකමක් ද ඇතුළත්ව මෙම ඉඩම කැගල්ල ඉඩම් ලියාපදිංචි කිරීමේ කාර්යාලයේ වෙළුම /පත් ඉරු H 149/138 හි ලියා පදිංචි වී ඇත.

දේපළට ගමන් මග.- මාවනැල්ල නගරයේ සිට කොළඹ පාරෙන් මීටර් 600ක් පමණ දුරින් ඇති අරනායක පාර දක්වා පැමිණ, එම පාරෙන් මීටර් 100ක් ගොස් දකුණට ඇති සියඹලාපිටිය පාරෙන් 2.2 Km උස්සපිටිය පාර දක්වා පැමිණෙන්න. පසුව එම පාරෙන් මීටර් 100ක් ගොස් ශ්‍රී සෙනවිරත්න උපෝසිත රජමහා විහාරය පාරෙන් මීටර් 450ක් ගිය පසු දකුණට වන්නට මෙම දේපළ පිහිටා ඇත.

ගෙවීමේ ක්‍රමය.- වෙන්දේසිය අවසානයේ දී සාර්ථක ගැණුම්කරු විසින් පහත සඳහන් පරිදි මුදලින් ගෙවීම් කළ යුතුය.

(1) සම්පූර්ණ මුදල ගෙවන්නේ නැතිනම් ගැණුම් මිලෙන් 25% (2) ප්‍රචාරණ වියදම් (3) සිවිල් නඩු විධාන සංග්‍රහයේ අංක 258 වගන්තියේ (අ) යටතේ අය කිරීම් ද,

ගැණුම් මිලෙන් 75%ක් වූ ඉතිරිය වෙන්දේසි දින සිට දින 30ක් ඇතුළත මාවතැල්ල දිසා අධිකරණයේ ඉහත නඩුවට බැර කළ යුතුය. ඉහත සඳහන් පරිදි ඉතිරි මුදල් නියමිත කාලසීමාව ඇතුළත නොගෙවුවහොත් දැනටමත් ගෙවා ඇති මුදල් ආපසු නොගෙවීමට සහ නැවත එම දේපළ විකිණීමට පැමිණිලිකරුට අයිතිය ඇත.

හිමිකම් ඔප්පු පරීක්ෂා කිරීම සහ වෙනත් වැඩිදුර විස්තර සඳහා පහත සඳහන් අයගෙන් විමසන්න.

කළමනාකරු - දේපළ අංකය, සෙලාන් බැන්ක්, අංක 90, ගාලු පාර, කොළඹ 03.

011-2456485, 011-2456479, 011-2456473

රෙජිස්ට්‍රාර්/නියෝජ්‍ය පිස්කල්,
දිසා අධිකරණය, මාවතැල්ල.

02-227

විවිධ දැන්වීම්

පෙත්සම සම්බන්ධ දැන්වීමයි

සිවිල් අධිකරණ බලය ක්‍රියාත්මක කරන කොළඹ දී පවත්වනු ලබන බස්නාහිර පළාත් මහාධිකරණයේ දී ය

නඩු අංකය : HC/CIVIL/89/2024/CO
ස්වභාවය : ගණන් බේරා වසා දැමීම
කාර්යය පටිපාටිය : ලඝු
වටිනාකම : රු. 351,577,285.44

වර්ෂ 1939 සමාගම් ගණන් බේරා වසා දැමීමේ රීති සමග කියවිය යුතු වර්ෂ 2007 අංක 7 දරන සමාගම් පනතේ 272 වැනි වගන්තියට අනුකූලව කරනු ලබන ගණන් බේරා වසා දැමීමේ ඉල්ලීමක් සම්බන්ධ කාරණාවක දී ය.

පැක් වර්ල්ඩ් (ප්‍රයිවට්) ලිමිටඩ්,
අංක 588/8, මහර කර්මාන්තපුරය,
රම්මුතුගල, කඩවත.

සහ

වර්ෂ 1939 සමාගම් ගණන් බේරා වසා දැමීමේ රීති සමග කියවිය යුතු වර්ෂ 2007 අංක 7 දරන සමාගම් පනතේ 272 වැනි වගන්තියට අනුකූලව කරනු ලබන ගණන් බේරා වසා දැමීමේ ඉල්ලීමක් සම්බන්ධ කාරණාවක දී ය.

සී. බී. සී. ෆයිනෑන්ස් ලිමිටඩ්,
අංක 187, කටුගස්තොට පාර,
මහනුවර.

.....පෙත්සම්කරු

ඉහත නම් සඳහන් සමාගම ගණන් බේරා වසා දැමීම සඳහා වර්ෂ 2024ක් වූ දෙසැම්බර් මස 12 වැනි දිනැතිව මහනුවර, කටුගස්තොට පාරේ, අංක 187 දරන ස්ථානයේ පිහිටා ඇති සී. බී. සී. ෆයිනෑන්ස් ලිමිටඩ් යන සමාගම විසින් පෙත්සමක් සිවිල් අධිකරණ බලය ක්‍රියාත්මක කරන කොළඹ දී පවත්වනු ලබන බස්නාහිර පළාත් මහාධිකරණය වෙත ඉදිරිපත් කර ඇති බව මෙයින් දන්වා සිටිමු.

තව ද, එකී පෙත්සම වර්ෂ 2025ක් වූ මාර්තු මස 26 වැනි දින ගරු අධිකරණයේ ඇසීම සඳහා යොමුකර ඇත. තව ද, එකී සමාගමේ මොනයම් හෝ ණයහිමියෙකු හෝ සහදායකයෙකු එකී පෙත්සම මත නියෝගයක් ලබාගැනීම සඳහා සහාය වන්නේ හෝ විරුද්ධ වන්නේ නම්, නඩුව අසනු ලබන දිනයේ පුද්ගලිකව හෝ නීතිඥ සහාය ඇතිව ගරු අධිකරණයේ පෙනී සිටිය හැකිය. තව ද, පෙත්සමේ පිටපතක් එකී සමාගමේ මොනයම් හෝ ණයහිමියෙකු හෝ සහදායකයෙකු ඉල්ලා සිටින්නේ නම් නියමිත ගාස්තුවට යටත්ව එය සපයනු ලැබේ.

ශීරන්ති ගුණවර්ධන ඇසෝසියේට්ස්,
අංක 22/1, එලියට් පෙදෙස,
කොළඹ 08.
(පෙත්සම්කරුගේ ලේඛනගත නීතිඥ)

සටහන.- එකී පෙත්සම අසනු ලබන දිනයේ පෙනී සිටීමට අපේක්ෂා කරන ඕනෑම අයෙකු ඒ සම්බන්ධව දන්වා ලිඛිත දැන්වීමක් ඉහත නම් සඳහන් සී. බී. සී. ෆයිනෑන්ස් ලිමිටඩ් වෙත භාර දීමට හෝ තැපැල් මාර්ගයෙන් ලැබීමට සැලැස්විය යුත්තේ ය. එකී දැන්වීමේ අදාළ පුද්ගලයාගේ නම සහ ලිපිනය හෝ ආයතනයක් නම්, ආයතනයේ නම සහ ලිපිනය සඳහන් කළ යුතු අතර, එකී පුද්ගලයා හෝ ආයතනය හෝ ඔහුගේ හෝ ආයතනයේ නීතිඥවරයා (එවැන්නෙකු සිටී නම්) විසින් එකී දැන්වීම අත්සන් තැබිය යුතු අතර, ඉහත නම් සඳහන් සී. බී. සී. ෆයිනෑන්ස් ලිමිටඩ් වෙත වර්ෂ 2025ක් වූ මාර්තු මස 25 වැනි දින ප. ව. 6.00 ට පෙර භාර දීම හෝ ප්‍රමාණවත් කාලයක් ඇතුළත තැපැල් කිරීම කළ යුත්තේ ය.

02-159